

संस्कृत-वार्ता:

दिनाङ्क :-29.07.2024

प्रातः - 06:55

अथ वार्ता:

पेरिसओलम्पिकक्रीडायां

लक्ष्यवेधिका मनुभाकरः ह्यः पेरिसनगरे प्रचाल्यमानायां ग्रीष्मकालिक-ओलंपिक क्रीडायां भारताय प्रथमं पदकं विजितवती। अपराह्णे मेगाचतुष्कोणीय-प्रतियोगितायाः द्वितीयदिवसे महिलावर्गे दशमीटरमितस्य एयरपिस्टलस्पर्धायाः अन्तिमचक्रे कांस्यपदकं विजितवती। उपलब्धिमालक्ष्य एषा भारतस्य प्रथमा महिला लक्ष्यवेधिका सञ्जाता।

अत्रावसरे राष्ट्रपतिः उपराष्ट्रपतिः प्रधानमन्त्री च मनुभाकरइत्यस्यै शुभकामनाः अपि अयच्छन्। राष्ट्रपतिः अकथयत् यत् मनुभाकराय देशः गौरवम् अनुभवति। तस्याः अनेन विजयेन युवमहिलाः प्रेरिताः भविष्यन्ति। प्रधानमन्त्रिणा दूरभाषमाध्यमेन तया सह वार्तालापं कृत्वा वर्धापनानि प्रख्यापितानि।

पेरिसओलम्पिक-अद्यतनीयं

पेरिसओलम्पिकक्रीडाकुम्भस्य तृतीये दिवसे सर्वेषां भारतीयानां दृष्टिः भारतीय-लक्ष्यवेधिकायां रमिताजिन्दल इत्यस्यामुपरि अस्ति। अपरत्र पादोनएकवादने दशमीटरमिते एयर-पिस्टल-मिश्रित-दले पेरिसओलम्पिक कांस्यपदकविजेत्री मनुभाकरः सरबजोतसिंहश्च अर्जुनसिंहचीमा रिदमसांगवानयोः च युगलं स्पर्धिष्यते।

शिक्षा-समागमः

शिक्षामन्त्रालयः अद्य नवदिल्ल्याः मानेकशॉसेण्टरइत्यस्मिन् सभागारे अखिलभारतीयशिक्षासमागमइत्याख्येन सह राष्ट्रियशिक्षा नीतेः चतुर्थं वार्षिकोत्सवमपि समाचरिष्यति। अत्रावसरे शिक्षामन्त्री धर्मेन्द्रप्रधानः भारतीयभाषाभ्यः विशिष्टां एकां वाहिनीं समेत्य शिक्षाविभागस्य अनेकेषां महत्वपूर्णोपक्रमाणामपि उद्घाटनं विधास्यति। एतेषु उपक्रमेषु वृत्तिसञ्चारमार्गदर्शनसम्बद्धाः दिङ्निर्देशाः विद्यालयेषु च स्यूतरहिताः दशदिवसीयसम्बद्धाः निर्देशाः अपि समाविष्टाः सन्ति।

नीटयूजीपरीक्षा-परिणामः

राष्ट्रियपरीक्षाभिकरणेन एनटीएइत्यनेन सामान्यविश्वविद्यालयीय-प्रवेशपरीक्षायाः परिणामाः उद्घोषिताः। इयं प्रवेशपरीक्षा नवनवतिसहस्राधिक-चतुर्दशलक्षाधिकेभ्यः पञ्जीकृताभ्यर्थिभ्यः योजिता। अपि च, मईमासस्य पञ्चदशदिनाङ्कतः नवविंशतिदिनाङ्कं यावत् प्रचलिता। या देशस्य नवसप्तत्यधिकत्रिशतं केन्द्रेषु समायोजिता।

राष्ट्रियमहिलायोगः-राजिन्दरनगरं

राष्ट्रियमहिलायोगेन नवदिल्ल्याः पुरातनराजिन्दरनगरस्य एकस्मिन् शैक्षणिकसंस्थाने जलप्लावस्थितौ विद्यार्थित्रयाणाम् घटनायाः सञ्ज्ञानं स्वीकृतम्। एकस्मिन् सञ्चारपटले अनेन योगेन कथितं यत् मार्गेषु अपशिष्टमलिनपदार्थानाम् उपेक्षा चिन्ताप्रदा वर्तते। योगेन अग्रे घोषितं यत् अस्मिन् प्रसङ्गे वादश्रवणम् अग्रिममासस्य द्वितीये दिनाङ्के भविष्यति। योगेन राजिन्दरनगरविधानसभायाः विधायकं दुर्गेशपाठकं विरुध्य निर्देशः प्रख्यापितः अपि च वादश्रवणे गमनाय तस्मै कठोराचरणमपि प्रख्यापितम्।

क्रिकेट

पुरुषाणां क्रिकेटप्रतिस्पर्धायां, भारतीयदलेन पल्लेकेले इत्यत्र जाते द्वन्द्वे डी.एल.एस् इत्यमुना विधिना श्रीलङ्कादलं सप्तस्तोभैः पराजितम्। तिसृणां स्पर्धानाम् इयं श्रृङ्खला सम्प्रति द्वे शून्यं इत्यङ्कान्तरालेन अग्रे अस्ति। तृतीया अन्तिमा च प्रतिस्पर्धा श्वः क्रीडिष्यते।

॥इति वार्ताः॥